

ਸੰਕਲਪ ਨੂੰ ਸਫਲ ਬਣਾਉਣ ਦਾ ਸਹਿਜ ਸਾਧਨ

ਅੱਜ ਵਿਸ਼ਵ ਰਚਤਾ, ਵਿਸ਼ਵ ਕਲਿਆਣਕਾਰੀ ਬਾਪ ਵਿਸ਼ਵ ਦੀ ਪਰਿਕ੍ਰਮਾ ਕਰਨ ਦੇ ਲਈ, ਵਿਸ਼ੇਸ਼ ਸਾਰੇ ਬੱਚਿਆਂ ਦੀ ਦੇਖ-ਰੇਖ ਕਰਨ ਦੇ ਲਈ ਚਾਰੇ ਪਾਸੇ ਗਏ। ਗਿਆਨੀ ਤੂ ਆਤਮਾ ਬੱਚਿਆਂ ਨੂੰ ਵੀ ਵੇਖਿਆ। ਸਨੇਹੀ ਸਹਿਯੋਗੀ ਬੱਚਿਆਂ ਨੂੰ ਵੀ ਵੇਖਿਆ। ਭਗਤ ਬੱਚਿਆਂ ਨੂੰ ਵੀ ਵੇਖਿਆ, ਅਗਿਆਨੀ ਬੱਚਿਆਂ ਨੂੰ ਵੀ ਵੇਖਿਆ। ਵੱਖ-ਵੱਖ ਆਤਮਾਵਾਂ ਨੂੰ ਆਪਣੀ - ਆਪਣੀ ਲਗਨ ਵਿੱਚ ਮਗਨ ਵੇਖਿਆ। ਕੋਈ ਕੁੱਝ ਕੰਮ ਕਰਨ ਦੀ ਲਗਨ ਵਿੱਚ ਮਗਨ ਅਤੇ ਕੋਈ ਤੇਜ਼ਨ ਦੇ ਕੰਮ ਵਿੱਚ ਮਗਨ, ਕੋਈ ਜੇਜ਼ਨ ਦੇ ਕੰਮ ਵਿੱਚ ਮਗਨ, ਪਰ ਸਾਰੇ ਮਗਨ ਜਰੂਰ ਹਨ। ਸਭ ਦੇ ਮਨ ਵਿੱਚ ਸੰਕਲਪ ਇਹ ਹੀ ਰਿਹਾ ਕਿ ਕੁਝ ਮਿਲ ਜਾਵੇ ਕੁਝ ਲੈ ਲਈਏ, ਕੁਝ ਪਾ ਲਈਏ, ਇਸੇ ਲਕਸ਼ ਨਾਲ ਹਰ ਇੱਕ ਆਪਣੇ - ਆਪਣੇ ਕੰਮ ਵਿੱਚ ਲਗਿਆ ਹੋਇਆ ਹੈ। ਭਾਵੇਂ ਹੱਦ ਦੀ ਪ੍ਰਾਪਤੀ ਹੈ, ਫਿਰ ਵੀ ਕੁਝ ਮਿਲ ਜਾਵੇ, ਵਾ ਕੁਝ ਬਣ ਜਾਵੇ, ਇਹ ਹੀ ਤਾਤ ਅਤੇ ਲਾਤ ਸਭ ਪਾਸੇ ਵੇਖੀ। ਇਸੇ ਦੇ ਵਿੱਚ ਬ੍ਰਾਹਮਣ ਬੱਚਿਆਂ ਨੂੰ ਵਿਸ਼ੇਸ਼ ਦੇਖਾ। ਦੇਸ਼ ਵਿੱਚ ਭਾਵੇਂ ਵਿਦੇਸ਼ ਵਿੱਚ ਸਾਰੇ ਬੱਚਿਆਂ ਵਿੱਚ ਇਹ ਹੀ ਇੱਕ ਸੰਕਲਪ ਵੇਖਿਆ ਕਿ ਹੁਣ ਕੁਝ ਕਰ ਲਈਏ। ਬੇਹੱਦ ਦੇ ਕੰਮ ਵਿੱਚ ਕੁਝ ਵਿਸ਼ੇਸ਼ਤਾ ਕਰਕੇ ਵਿਖਾਈਏ। ਆਪਣੇ ਵਿੱਚ ਵੀ ਕੋਈ ਵਿਸ਼ੇਸ਼ਤਾ ਧਾਰਨ ਕਰ ਵਿਸ਼ੇਸ਼ ਆਤਮਾ ਬਣ ਜਾਈਏ। ਇਵੇਂ ਦਾ ਉਮੰਗ ਮਜ਼ੇਰਿਟੀ ਬੱਚਿਆਂ ਵਿੱਚ ਵੇਖਿਆ। ਉਮੰਗ - ਉਤਸਾਹ ਦਾ ਬੀਜ ਆਪਣੇ ਆਪ ਦੇ ਪੁਰਸਾਰਥ ਨਾਲ, ਅਤੇ ਨਾਲ - ਨਾਲ ਸਮੇਂ ਦੇ ਵਾਤਾਵਰਣ ਤੋਂ ਸਭ ਦੇ ਅੰਦਰ ਪ੍ਰਤੱਖ ਰੂਪ ਵਿੱਚ ਵੇਖਿਆ। ਇਸੀ ਉਮੰਗ ਦੇ ਬੀਜ ਨੂੰ ਬਾਰ - ਬਾਰ ਨਿਰੰਤਰ ਬਣਾਉਣ ਦੇ ਅਟੈਨਸ਼ਨ ਦੇਣ ਦਾ ਪਾਣੀ ਅਤੇ ਚੈਕਿੰਗ ਮਤਲਬ ਸਦਾ ਵਰਿੱਧੀ ਨੂੰ ਪਾਉਣ ਦੀ ਵਿੱਧੀ ਰੂਪੀ ਧੁੱਪ ਦਿੰਦੇ ਰਹੀਏ - ਇਸ ਵਿੱਚ ਨੰਬਰਵਾਰ ਹੋ ਜਾਂਦੇ ਹਨ। ਬੀਜ ਬੈਣਾ ਸਭ ਨੂੰ ਆਉਂਦਾ ਹੈ। ਲੇਕਿਨ ਪਾਲਣਾ ਕਰ ਫਲ ਸਵਰੂਪ ਬਣਨਾ, ਇਸ ਵਿੱਚ ਫਰਕ ਹੈ।

ਬਾਪ ਦਾਦਾ ਅਮ੍ਰਿਤਵੇਲੇ ਤੋਂ ਸਭ ਬੱਚਿਆਂ ਦਾ ਇਹ ਖੇਲ ਕਹੇ ਜਾਂ ਲਗਨ ਦਾ ਪੁਰਸਾਰਥ ਕਹੋ, ਰੋਜ਼ ਵੇਖਦੇ ਹਨ। ਹਰ ਇੱਕ ਬਹੁਤ ਚੰਗੇ ਤੋਂ ਚੰਗੇ ਆਪਣੇ ਪ੍ਰਤੀ ਵਾ ਸੇਵਾ ਦੇ ਪ੍ਰਤੀ ਉਮੰਗਾਂ ਦੇ ਸੰਕਲਪ ਕਰਦੇ, ਕਿ ਹੁਣੇ ਤੋਂ ਇਹ ਕਰਾਂਗੇ, ਇਵੇਂ ਕਰਾਂਗੇ, ਜ਼ਰੂਰ ਕਰਾਂਗੇ। ਕਰਕੇ ਹੀ ਵਿਖਾਵਾਂਗੇ - ਇਵੇਂ ਦੇ ਸ੍ਰੇਸ਼ਟ ਸੰਕਲਪ ਦੇ ਬੀਜ ਬੋਊਂਦੇ ਰਹਿੰਦੇ ਹਨ। ਬਾਪਦਾਦਾ ਨਾਲ ਵੀ ਰੂਹ - ਰੂਹਾਨ ਵਿੱਚ ਵੀ ਬਹੁਤ ਮਿੱਠੀਆਂ - ਮਿੱਠੀਆਂ ਗੱਲਾਂ ਕਰਦੇ ਹਨ। ਪ੍ਰੰਤੂ ਜਦੋਂ ਉਸ ਸੰਕਲਪ ਨੂੰ ਮਤਲਬ ਬੀਜ ਨੂੰ ਪ੍ਰੈਕਟੀਕਲ ਵਿੱਚ ਲਿਆਉਣ ਦੀ ਪਾਲਣਾ ਕਰਦੇ ਤਾਂ ਕੀ ਹੁੰਦਾ? ਕਿਸੇ ਨਾ ਕਿਸੇ ਗੱਲਾਂ ਵਿੱਚ ਵਾਧੇ ਦੀ ਵਿੱਧੀ ਵਿੱਚ ਜਾਂ ਫਲਸਵਰੂਪ ਬਣਨ ਦੀ ਵਿਸ਼ੇਸ਼ਤਾ ਵਿੱਚ ਨੰਬਰਵਾਰ ਯਥਾ ਸ਼ਕਤੀ ਬਣ ਜਾਂਦੇ ਹਨ। ਕਿਸੇ ਵੀ ਸੰਕਲਪ ਰੂਪੀ ਬੀਜ ਨੂੰ ਫਲੀਭੂਤ ਬਣਾਉਣ ਦਾ ਸਹਿਜ ਤਰੀਕਾ ਇੱਕ ਹੀ ਹੈ, ਉਹ ਹੈ - " ਸਦਾ ਬੀਜ ਰੂਪ ਬਾਪ ਤੋਂ ਹਰ ਵਕਤ ਸਰਵ ਸ਼ਕਤੀਆਂ ਦਾ ਬਲ ਉਸ ਬੀਜ ਵਿੱਚ ਭਰਦੇ ਰਹਿਣਾ " ਬੀਜ ਰੂਪ ਦੁਆਰਾ ਤੁਹਾਡੇ ਸੰਕਲਪ ਰੂਪੀ ਬੀਜ ਸਹਿਜ ਅਤੇ ਆਪਣੇ ਆਪ ਵਾਧੇ ਨੂੰ ਪਾਉਂਦੇ ਫਲੀਭੂਤ ਹੋ ਜਾਣਗੇ। ਲੇਕਿਨ ਬੀਜ ਰੂਪ ਨਾਲ ਨਿਰੰਤਰ ਕੁਨੈਕਸ਼ਨ ਨਾ ਹੋਣ ਦੇ ਕਾਰਨ ਦੁਸਰੀਆਂ ਆਤਮਾਵਾਂ ਨੂੰ ਅਤੇ ਸਾਧਨਾਂ ਨੂੰ ਵਾਧੇ ਦੀ ਵਿੱਧੀ ਬਣਾ ਦਿੰਦੇ ਹਨ। ਇਸ ਕਾਰਨ ਇਵੇਂ ਕਰੀਏ ਉਵੇਂ ਕਰੀਏ, ਇਸ ਵਰਗਾ ਕਰੀਏ, ਇਸ ਵਿਸਤਾਰ ਨਾਲ ਸਮੇਂ ਅਤੇ ਮਿਹਨਤ ਜ਼ਿਆਦਾ ਲਗਾਉਂਦੇ ਹਨ ਕਿਉਂਕਿ ਕਿਸੇ ਵੀ ਆਤਮਾ ਅਤੇ ਸਾਧਨ ਨੂੰ ਆਪਣਾ ਅਧਾਰ ਬਣਾ ਲੈਂਦੇ ਹਨ। ਸਾਗਰ ਅਤੇ ਸੂਰਜ ਤੋਂ ਪਾਣੀ ਅਤੇ ਧੂਪ ਮਿਲਣ ਦੀ ਬਜਾਏ ਕਿਨ੍ਹੇ ਵੀ ਸਾਧਨਾਂ ਦੇ ਪਾਣੀ ਨਾਲ ਆਤਮਾਵਾਂ ਨੂੰ ਆਧਾਰ ਸਮਝ ਸਕਾਸ਼ ਦੇਣ ਨਾਲ ਬੀਜ ਫਲੀਭੂਤ ਹੋ ਨਹੀਂ ਸਕਦਾ, ਇਸਲਈ ਮਿਹਨਤ ਕਰਨ ਤੋਂ ਬਾਦ, ਸਮੇਂ ਲਗਾਉਣ ਦੇ ਬਾਅਦ ਜਦੋਂ ਪ੍ਰਤੱਖ ਫਲ ਦੀ ਪ੍ਰਾਪਤੀ ਨਹੀਂ ਹੁੰਦੀ ਤਾਂ ਚਲਦੇ - ਚਲਦੇ ਉਤਸਾਹ ਘੱਟ ਹੋ ਜਾਂਦਾ ਅਤੇ ਆਪਣੇ ਨਾਲ ਵਾ ਸਾਥੀਆਂ ਨਾਲ ਵਾ ਸੇਵਾ ਤੋਂ ਨਿਰਾਸ਼ ਹੋ ਜਾਂਦੇ ਹਨ। ਕਦੇ ਖੁਸ਼ੀ, ਕਦੇ ਉਦਾਸੀ, ਦੇਵੇਂ ਲਹਿਰਾਂ ਬ੍ਰਾਹਮਣ ਜੀਵਨ ਦੀ ਨਾਵ ਨੂੰ ਕਦੇ ਹਿਲਾਉਂਦੀ ਕਦੇ ਚਲਾਉਂਦੀ। ਅੱਜਕਲ ਕਈ ਬੱਚਿਆਂ ਦੇ ਜੀਵਨ ਦੀ ਇਹ ਗਤੀਵਿਧੀ ਵਿਖਾਈ ਦਿੰਦੀ ਹੈ। ਚਲ ਵੀ ਰਹੇ ਹਨ, ਕੰਮ ਵੀ ਕਰ ਰਹੇ ਹਨ ਲੇਕਿਨ ਜਿਵੇਂ ਹੋਣਾ ਚਾਹੀਦਾ ਉਵੇਂ ਅਨੁਭਵ ਨਹੀਂ ਕਰਦੇ ਹਨ ਇਸਲਈ ਖੁਸ਼ੀ ਹੈ ਲੇਕਿਨ ਖੁਸ਼ੀ ਵਿੱਚ ਨੱਚਦੇ ਰਹਿਣ, ਇਵੇਂ ਨਹੀਂ ਹੈ। ਚਲ ਰਹੇ ਹਨ ਲੇਕਿਨ ਤੇਜ਼ ਗਤੀ ਦੀ ਚਾਲ ਨਹੀਂ ਹੈ। ਸੰਤੁਸ਼ਟ ਵੀ ਹਨ ਕਿ ਸ੍ਰੇਸ਼ਟ ਜੀਵਨ ਵਾਲੇ ਬਣ ਗਏ, ਬਾਪ ਦੇ ਬਣ ਗਏ, ਸੇਵਾਧਾਰੀ ਬਣ ਗਏ, ਦੁੱਖ ਦਰਦ ਦੀ ਦੁਨੀਆਂ ਤੋਂ ਕਿਨਾਰੇ ਹੋ ਗਏ। ਲੇਕਿਨ ਸੰਤੁਸ਼ਟਤਾ ਦੇ ਵਿੱਚ ਕਦੇ-ਕਦੇ ਅਸੰਤੁਸ਼ਟਤਾ ਦੀ ਲਹਿਰ ਨਾ ਚਾਉਂਦੇ ਹੋਏ, ਨਾ ਸਮਝਦੇ ਵੀ ਆ ਜਾਂਦੀ ਹੈ, ਕਿਉਂਕਿ ਗਿਆਨ ਸਹਿਜ ਹੈ, ਯਾਦ ਵੀ ਸਹਿਜ ਹੈ ਲੇਕਿਨ ਸਬੰਧ ਅਤੇ ਸੰਪਰਕ ਵਿੱਚ ਨਿਆਰੇ ਅਤੇ ਪਿਆਰੇ ਬਣ ਕੇ ਪ੍ਰੀਤ ਨਿਭਾਉਣਾ ਇਸ ਵਿੱਚ ਕਿਤੇ ਸਹਿਜ, ਕਿਤੇ ਮੁਸ਼ਕਿਲ ਬਣ ਜਾਂਦਾ।

ਬ੍ਰਾਹਮਣ ਪਰਿਵਾਰ ਅਤੇ ਸੇਵਾ ਦੀ ਪ੍ਰਵਿਰਤੀ, ਇਸਨੂੰ ਕਿਹਾ ਜਾਂਦਾ ਹੈ ਸਬੰਧ ਸੰਪਰਕ। ਇਸ ਵਿੱਚ ਕਿਸੇ ਨਾ ਕਿਸੇ ਗੱਲ ਨਾਲ ਜਿਵੇਂ ਅਨੁਭਵ ਹੋਣਾ ਚਾਹੀਦਾ ਉਵੇਂ ਨਹੀਂ ਕਰਦੇ। ਇਸ ਕਾਰਨ ਦੇਵੇਂ ਲਹਿਰਾਂ ਚਲਦੀਆਂ ਹਨ। ਹੁਣ ਸਮੇਂ ਦੀ ਸਮੀਪਤਾ ਦੇ ਕਾਰਨ ਪੁਰਸਾਰਥ ਦੀ ਇਹ ਗਤੀ ਸਮੇਂ ਪ੍ਰਮਾਣ ਸੰਪੂਰਨ ਮੰਜਿਲ ਤੇ ਪਹੁੰਚਾ ਨਹੀਂ ਸਕੇਗੀ। ਹੁਣ ਸਮੇਂ ਹੈ ਵਿਘਨ ਵਿਨਾਸ਼ਕ ਬਣ ਵਿਸ਼ਵ ਦੇ ਵਿਘਣਾਂ ਦੇ ਵਿਚ ਦੁੱਖੀ ਆਤਮਾਵਾਂ ਨੂੰ ਸੁੱਖ ਚੈਨ ਦੀ ਅਨੁਭੂਤੀ ਕਰਵਾਉਣਾ। ਬਹੁਤ ਕਾਲ ਤੋਂ ਨਿਰਵਿਘਨ ਸਥਿਤੀ ਵਾਲਾ ਹੀ ਵਿਘਨ

ਵਿਨਾਸ਼ਕ ਦਾ ਕੰਮ ਕਰ ਸਕਦਾ ਹੈ। ਹਾਲੇ ਤੱਕ ਆਪਣੇ ਜੀਵਨ ਵਿੱਚ ਆਏ ਹੋਏ ਵਿਘਨਾਂ ਨੂੰ ਮਿਟਾਉਣ ਵਿੱਚ ਬੀਜੀ ਰਹੇਗੇ, ਇਸ ਵਿੱਚ ਹੀ ਸ਼ਕਤੀ ਲਗਾਵਾਂ ਗੇ ਤਾਂ ਦੂਸਰਿਆਂ ਨੂੰ ਸ਼ਕਤੀ ਦੇਣ ਦੇ ਨਿਮਿਤ ਕਿਵੇਂ ਬਣ ਸਕਾਂਗੇ। ਨਿਰਵਿਘਨ ਬਣ ਸ਼ਕਤੀਆਂ ਦਾ ਸਟਾਕ ਜਮਾਂ ਕਰੋ - ਤਾਂ ਸ਼ਕਤੀਰੂਪ ਬਣ ਵਿਘਨ - ਵਿਨਾਸ਼ਕ ਦਾ ਕੰਮ ਕਰ ਸਕਾਂਗੇ ਸਮਝਾ!

ਵਿਸ਼ੇਸ਼ ਦੇ ਗੱਲਾਂ ਵੇਖੀਆਂ। ਅਗਿਆਨੀ ਬੱਚੇ ਭਾਰਤ ਵਿੱਚ ਸੀਟ ਲੈਣ ਵਿੱਚ ਜਾਂ ਸੀਟ ਦਵਾਉਣ ਵਿੱਚ ਲਗੇ ਹੋਏ ਹਨ। ਦਿਨ ਰਾਤ ਸੁਪਨੇ ਵਿੱਚ ਵੀ ਸੀਟ ਹੀ ਨਜਰ ਆਉਂਦੀ ਅਤੇ ਬ੍ਰਾਹਮਣ ਬੱਚੇ ਸੈਟ ਹੋਣ ਤੇ ਲਗੇ ਹੋਏ ਹਨ। ਸੀਟ ਮਿਲੀ ਹੋਈ ਹੈ ਪਰ ਸੈਟ ਹੋ ਰਹੇ ਹਨ। ਵਿਦੇਸ਼ ਵਿੱਚ ਆਪਣੇ ਹੀ ਬਣਾਏ ਹੋਏ ਵਿਨਾਸ਼ਕਾਰੀ ਸ਼ਕਤੀ ਤੋਂ ਬਚਣ ਦੇ ਸਾਧਨ ਲੱਭਣ ਵਿੱਚ ਲਗੇ ਹੋਏ ਹਨ। ਮਜ਼ੇਦਾਰੀ ਦੀ ਜੀਵਨ, ਜੀਵਨ ਨਹੀਂ ਲੇਕਿਨ ਪ੍ਰਸ਼ਨ ਮਾਰਕਾ ਬਣ ਗਿਆ ਹੈ। ਅਗਿਆਨੀ ਬਚਾਵ ਵਿੱਚ ਲਗੇ ਹੋਏ ਹਨ ਅਤੇ ਗਿਆਨੀ ਪਰਤੱਖਤਾ ਦਾ ਝੰਡਾ ਲਹਿਰਾਉਣ ਲਗੇ ਹੋਏ ਹਨ। ਇਹ ਹੈ ਵਿਸ਼ਵ ਦਾ ਹਾਲ - ਚਾਲ। ਹੁਣ ਪ੍ਰਸ਼ਨੀਆਂ ਤੋਂ ਬਚਾਓ। ਵੱਖ - ਵੱਖ ਪ੍ਰਸ਼ਨੀਆਂ ਵਿੱਚ ਭਟਕਦੀਆਂ ਹੋਈਆਂ ਆਤਮਾਵਾਂ ਨੂੰ ਸ਼ਾਂਤੀ ਦਾ ਠਿਕਾਣਾ ਦੇਵੋ। ਅੱਛਾ!

ਸਦਾ ਸੰਪੰਨ ਸਥਿਤੀ ਦੀ ਸੀਟ ਤੇ ਸੈਟ ਰਹਿਣ ਵਾਲੇ, ਆਪਣੇ ਅਤੇ ਵਿਸ਼ਵ ਦੇ ਵਿਘਨ - ਵਿਨਾਸ਼ਕ, ਬੀਜਰੂਪ ਬਾਪ ਦੇ ਸਬੰਧ ਨਾਲ ਹਰ ਸ੍ਰੇਸ਼ਟ ਸੰਕਲਪ ਰੂਪੀ ਬੀਜ ਨੂੰ ਫਲੀਭੂਤ ਬਣਾਏ ਪ੍ਰਤੱਖ ਫਲ ਖਾਨ ਵਾਲੇ, ਸਦਾ ਸੰਤੁਸ਼ਟ ਰਹਿਣ ਵਾਲੇ, ਸੰਤੁਸ਼ਟਮਨੀ ਬੱਚਿਆਂ ਨੂੰ ਬਾਪਦਾਦਾ ਦਾ ਯਾਦ ਪਿਆਰ ਅਤੇ ਨਮਸਤੇ।

"ਹੋਸਟਲ ਦੀਆਂ ਕੁਮਾਰੀਆਂ ਨਾਲ ਬਾਪਦਾਦਾ ਦੀ ਮੁਲਾਕਾਤ"

ਆਪਣੇ ਭਾਗਿਆ ਨੂੰ ਵੇਖ ਖੁਸ਼ ਰਹਿੰਦੀਆਂ ਹੋ ਨਾ? ਉਲਟੇ ਰਸਤੇ ਤੇ ਜਾਣ ਤੋਂ ਬੱਚ ਗਈਆਂ। ਗਵਾਉਣ ਦੀ ਬਜਾਏ ਕਮਾਉਣ ਵਾਲੀ ਜੀਵਨ ਬਣਾ ਦਿੱਤੀ। ਲੇਕਿਨ ਜੀਵਨ ਵਿੱਚ ਬਿਨਾਂ ਗਿਆਨ ਦੇ ਗਵਾਉਣਾ ਹੀ ਗਵਾਉਣਾ ਹੈ ਅਤੇ ਗਿਆਨੀ ਜੀਵਨ ਵਿੱਚ ਹਰ ਸੈਕਿੰਡ ਕਮਾਈ ਹੀ ਕਮਾਈ ਹੈ। ਉਵੇਂ ਤਕਦੀਰਵਾਨ ਸਾਰੇ ਬ੍ਰਾਹਮਣ ਹਨ। ਲੇਕਿਨ ਫਿਰ ਵੀ ਕੁਮਾਰੀਆਂ ਹਨ ਡਬਲ ਤਕਦੀਰਵਾਨ। ਅਤੇ ਕੁਮਾਰੀ ਜੀਵਨ ਵਿੱਚ ਬ੍ਰਾਹਮਾਕੁਮਾਰੀ ਬਣਨਾ, ਬ੍ਰਾਹਮਣ ਬਣਨਾ ਇਹ ਬਹੁਤ ਹੀ ਮਹਾਨ ਹੈ। ਘੱਟ ਗੱਲ ਨਹੀਂ ਹੈ। ਬਹੁਤ ਵੱਡੀ ਗੱਲ ਹੈ। ਇਵੇਂ ਨਸ਼ਾ ਰਹਿੰਦਾ ਹੈ ਕੀ ਬਣ ਗਈ। ਸਧਾਰਨ ਕੁਮਾਰੀ ਤੋਂ ਸ਼ਕਤੀਰੂਪ ਹੋ ਗਈ। ਮਾਇਆ ਦਾ ਸੰਘਾਰ ਕਰਨ ਵਾਲੀਆਂ ਸ਼ਕਤੀਆਂ ਹੋ ਨਾ! ਮਾਇਆ ਤੋਂ ਘਬਰਾਉਣ ਵਾਲੀਆਂ ਨਹੀਂ, ਸੰਘਾਰ ਕਰਨ ਵਾਲੀਆਂ। ਕਮਜ਼ੋਰ ਨਹੀਂ, ਬਹਾਦਰ। ਕਦੇ ਛੋਟੀ ਮੋਟੀ ਗੱਲ ਤੇ ਘਬਰਾਉਂਦੀਆਂ ਤਾਂ ਨਹੀਂ ਹੋ? ਸਦਾ ਸ੍ਰੇਸ਼ਟ ਪ੍ਰਾਪਤੀ ਨੂੰ ਯਾਦ ਰਖੇਗੀ ਤਾਂ ਨਿੱਕੀਆਂ - ਨਿੱਕੀਆਂ ਗੱਲਾਂ ਕੁਝ ਨਹੀਂ ਲੱਗਣਗੀਆਂ। ਹੁਣ ਪੂਰਾ ਜੀਵਨ ਦਾ ਸੋਚਾ ਕੀਤਾ ਜਾਂ ਜਦੋਂ ਤੱਕ ਹੋਸਟਲ ਵਿੱਚ ਹੋ ਉਦੋਂ ਤੱਕ ਦਾ ਸੋਚਾ ਹੈ? ਕਦੇ ਵੀ ਕੋਈ ਸ੍ਰੇਸ਼ਟ ਜੀਵਨ ਤੋਂ ਸਧਾਰਨ ਜੀਵਨ ਵਿੱਚ ਸਮਝਦੇ ਹੋਏ ਜਾ ਨਹੀਂ ਸਕਦੇ। ਜੇਕਰ ਕੋਈ ਲਖਪਤੀ ਹੋਵੇ ਉਸਨੂੰ ਕਹੇ ਗਰੀਬ ਬਣੇ, ਤਾਂ ਬਣੇਗਾ? ਹਾਲਾਤਾਂ ਦੇ ਕਾਰਨ ਕੋਈ ਬਣ ਵੀ ਜਾਂਦਾ ਤਾਂ ਵੀ ਚੰਗਾ ਨਹੀਂ ਲਗਦਾ। ਤਾਂ ਇਹ ਜੀਵਨ ਹੈ ਸਵਰਾਜ ਅਧਿਕਾਰੀ ਜੀਵਨ। ਉਸ ਤੋਂ ਸਧਾਰਨ ਜੀਵਨ ਵਿੱਚ ਜਾ ਨਹੀਂ ਸਕਦੇ। ਤਾਂ ਹੁਣੇ ਸਮਝਦਾਰ ਬਣਕੇ ਅਨੁਭਵ ਕਰ ਰਹੀ ਹੋ ਜਾਂ ਇੱਕ - ਦੂਜੇ ਦੇ ਸੰਗ ਨਾਲ ਚੱਲ ਰਹੀ ਹੋ? ਆਪਣੀ ਬੁੱਧੀ ਦਾ ਫੈਸਲਾ ਕੀਤਾ ਹੈ? ਆਪਣੇ ਵਿਵੇਕ ਦੀ ਜੱਜਮੈਂਟ ਨਾਲ ਇਹ ਜੀਵਨ ਬਣਾਈ ਹੈ ਨਾ! ਜਾਂ ਮਾਂ ਬਾਪ ਨੇ ਕਿਹਾ ਤਾਂ ਚਲੀ ਆਈ? ਅੱਛਾ!

ਕੁਮਾਰੀਆਂ ਨੇ ਆਪਣੇ ਆਪਨੂੰ ਆਫਰ ਕੀਤਾ? ਜਿੱਥੇ ਵੀ ਸੇਵਾ ਵਿੱਚ ਭੇਜੀਏ ਉੱਥੇ ਜਾਵੇਗੀ? ਪੱਕਾ ਸੋਚਾ ਕੀਤਾ ਹੈ ਜਾਂ ਕੱਚਾ? ਪੱਕਾ ਸੋਚਾ ਹੈ ਤਾਂ ਜਿੱਥੇ ਬਿਠਾਓ, ਜੋ ਕਰਵਾਓ ... ਇੰਝ ਤਿਆਰ ਹੋ? ਜੇਕਰ ਕੋਈ ਵੀ ਬੰਧਨ ਹੈ ਤਾਂ ਪੱਕਾ ਸੋਚਾ ਨਹੀਂ। ਜੇਕਰ ਖੁੱਦ ਤਿਆਰ ਹੋ ਤਾਂ ਕੋਈ ਰੋਕ ਨਹੀਂ ਸਕਦਾ। ਬੱਕਰੀ ਨੂੰ ਬਣਕੇ ਬਿਠਾਉਂਦੇ ਹਨ, ਸ਼ੇਰ ਨੂੰ ਕੋਈ ਬਣ ਨਹੀਂ ਸਕਦਾ। ਤਾਂ ਸ਼ੇਰਨੀ ਕਿਸੇ ਦੇ ਬੰਧਨ ਵਿੱਚ ਕਿਵੇਂ ਆ ਸਕਦੀ ਹੈ। ਉਹ ਜੰਗਲ ਵਿੱਚ ਰਹਿੰਦੇ ਵੀ ਆਜ਼ਾਦ ਹੈ। ਤਾਂ ਕੌਣ ਹੋ? ਸ਼ੇਰਨੀ? ਸ਼ੇਰਨੀ ਮਾਨਾ ਮੈਦਾਨ ਵਿੱਚ ਆਉਣ ਵਾਲੀ। ਜਦੋਂ ਇੱਕ ਬਲ ਇੱਕ ਭਰੋਸਾ ਹੈ ਤਾਂ ਹਿੰਮਤ ਬੱਚਿਆਂ ਦੀ, ਮਦਦ ਬਾਪ ਦੀ। ਕਿਵੇਂ ਦਾ ਵੀ ਕੜ੍ਹਾ ਬੰਧਨ ਹੈ ਲੇਕਿਨ ਹਿੰਮਤ ਦੇ ਅਧਾਰ ਨਾਲ ਉਹ ਕੜ੍ਹਾ ਬੰਧਨ ਵੀ ਸਹਿਜ ਛੁੱਟ ਜਾਂਦਾ ਹੈ। ਜਿਵੇਂ ਵਿਖਾਉਂਦੇ ਹਨ ਜੇਲ੍ਹ ਦੇ ਤਾਲੇ ਵੀ ਖੁਲ੍ਹ ਗਏ ਤਾਂ ਤੁਹਾਡੇ ਬੰਧਨ ਵੀ ਖੁਲ੍ਹ ਜਾਣਗੇ। ਤਾਂ ਇਵੇਂ ਦੇ ਬਣੋ। ਜੇਕਰ ਥੋੜ੍ਹਾ ਜਿਹਾ ਵੀ ਬੰਧਨ ਹੈ ਤਾਂ ਉਸਨੂੰ ਯੋਗ ਅਗਨੀ ਨਾਲ ਭਸਮ ਕਰ ਦੇਵੋ। ਭਸਮ ਹੋ ਜਾਵੇਗਾ ਤਾਂ ਨਾਮੇ ਨਿਸ਼ਾਨ ਗੁੰਮ। ਤੇੜਨ ਨਾਲ ਫਿਰ ਗੰਢ ਲਗਾ ਸਕਦੇ, ਇਸਲਈ ਤੇੜੇ ਨਹੀਂ ਲੇਕਿਨ ਭਸਮ ਕਰੋ ਤਾਂ ਸਦਾ ਦੇ ਲਈ ਮੁਕਤ ਹੋ ਜਾਵਾਂਗੇ। ਅੱਛਾ -

" ਚੁਣੇ ਹੋਏ ਅਵਿਆਕਤ ਮਹਾਵਾਕਿਆ - ਸਰਲਚਿਤ ਬਣੋ ਤਾਂ ਸਫਲਤਾ ਮਿਲਦੀ ਰਹੇਗੀ"

ਬ੍ਰਾਹਮਣ ਦਾ ਮੁੱਖ ਸੰਸਕਾਰ ਹੈ - ਸ੍ਵਸਵ ਤਿਆਗੀ। ਤਿਆਗ ਨਾਲ ਹੀ ਜੀਵਨ ਵਿੱਚ ਸਰਲਤਾ ਅਤੇ ਸਹਿਣਸ਼ੀਲਤਾ ਦਾ ਗੁਣ ਸਹਿਜ ਹੀ ਆ ਜਾਂਦਾ ਹੈ। ਜਿਨ੍ਹਾਂ ਵਿੱਚ ਸਰਲਤਾ, ਸਹਿਣਸ਼ੀਲਤਾ ਹੋਵੇਗੀ ਉਹ ਦੂਸਰਿਆਂ ਨੂੰ ਵੀ ਆਕਰਸ਼ਣ ਜਰੂਰ ਕਰਨ ਗੇ ਅਤੇ ਇਕ - ਦੂਜੇ ਦੇ ਸਨੇਹੀ ਬਣ ਸਕਣਗੇ। ਜੇ ਖੁੱਦ ਸਰਲਚਿਤ ਰਹਿੰਦੇ ਹਨ ਉਹ ਦੂਸਰਿਆਂ ਨੂੰ ਵੀ ਸਰਲਚਿਤ ਬਣਾ ਸਕਦੇ ਹਨ।

ਸਰਲਚਿਤ ਮਾਨਾ ਜੇ ਗੱਲ ਸੁਣੀ, ਵੇਖੀ, ਕੀਤੀ, ਉਹ ਸਾਰ -ਯੁਕਤ ਹੋਵੇ ਅਤੇ ਸਾਰ ਨੂੰ ਹੀ ਉਠਾਏ, ਅਤੇ ਜੇ ਗੱਲ ਜਾਂ ਕਰਮ ਆਪ ਕਰਨ ਉਸ ਵਿੱਚ ਵੀ ਸਾਰ ਭਰਿਆ ਹੋਇਆ ਹੋਵੇ।

ਜੇ ਸਰਲ ਪੁਰਸ਼ਾਰਥੀ ਹੁੰਦੇ ਹਨ ਉਹ ਦੂਜਿਆਂ ਨੂੰ ਵੀ ਸਰਲ ਪੁਰਸ਼ਾਰਥੀ ਬਣਾ ਦਿੰਦੇ ਹਨ। ਸਰਲ ਪੁਰਸ਼ਾਰਥੀ ਸਾਰੀਆਂ ਗੱਲਾਂ ਵਿੱਚ ਆਲਰਾਉਂਡਰ ਹੋਵੇਗਾ। ਉਸ ਵਿੱਚ ਕੋਈ ਗੱਲ ਦੀ ਕਮੀ ਵਿਖਾਈ ਨਹੀਂ ਦੇਵੇਗੀ। ਕਿਸੇ ਵੀ ਗੱਲ ਵਿੱਚ ਹਿੰਮਤ ਘੱਟ ਨਹੀਂ ਹੋਵੇਗੀ। ਮੁੱਖ ਤੋਂ ਐਸਾ ਬੋਲ ਨਹੀਂ ਨਿਕਲੇਗਾ ਕਿ ਇਹ ਹਾਲੇ ਨਹੀਂ ਕਰ ਸਕਦੇ ਹਾਂ। ਇਸੇ ਇੱਕ ਸਰਲਤਾ ਦੇ ਗੁਣ ਨਾਲ ਉਹ ਸਭ ਗੱਲਾਂ ਵਿੱਚ ਸੈਪਲ ਬਣ ਪਾਸ ਵਿਦ ਆਨਰ ਬਣ ਜਾਂਦਾ ਹੈ। ਜਿਵੇਂ ਸਾਕਾਰ ਬਾਪ ਨੂੰ ਵੇਖਿਆ - ਜਿਨ੍ਹਾਂ ਹੀ ਨਾਲੇਜਫੁਲ ਓਨਾ ਹੀ ਸਰਲ ਸਵਭਾਵ। ਜਿਸਨੂੰ ਕਹਿੰਦੇ ਹਨ ਬਚਪਨ ਦੇ ਸੰਸਕਾਰ। ਬਜ਼ੁਰਗ ਦਾ ਬਜ਼ੁਰਗ, ਬਚਪਨ ਦਾ ਬਚਪਨ। ਇਵੇਂ ਫਾਲੇ ਫਾਦਰ ਕਰ ਸਰਲਚਿਤ ਬਣੇ।

ਦੂਸਰਿਆਂ ਦੇ ਸੰਸਕਾਰ ਨੂੰ ਸਰਲ ਬਣਾਉਣ ਦਾ ਸਾਧਨ ਹੈ - ਹਾਂ ਜੀ ਕਹਿਣਾ। ਜਦੋਂ ਤੁਸੀਂ ਇੱਥੇ ਹਾਂ ਜੀ, ਹਾਂ ਜੀ ਕਰਾਂਗੇ ਉਦੋਂ ਉੱਥੇ ਸਤਯੁੱਗ ਵਿੱਚ ਤੁਹਾਡੀ ਪ੍ਰਜਾ ਇਤਨਾ ਹੀ ਹਾਂ ਜੀ, ਹਾਂ ਜੀ ਕਰੇਗੀ। ਜੇਕਰ ਇੱਥੇ ਹੀ ਨਾ ਜੀ, ਨਾ ਜੀ ਕਰਾਂਗੇ ਤਾਂ ਉੱਥੇ ਵੀ ਪ੍ਰਜਾ ਦੂਰ ਤੋਂ ਹੀ ਪ੍ਰਣਾਮ ਕਰੇਗੀ। ਤਾਂ ਨਾ ਸ਼ਬਦ ਨੂੰ ਕੱਢ ਦੇਣਾ ਹੈ। ਕੋਈ ਵੀ ਗੱਲ ਹੋਵੇ ਪਹਿਲੇ ਹਾਂ ਜੀ। ਇਸ ਨਾਲ ਸੰਸਕਾਰਾਂ ਵਿੱਚ ਸਰਲਤਾ ਆ ਜਾਵੇਗੀ। ਸਫਲਤਾ ਮੂਰਤ ਬਣਨ ਦੇ ਲਈ ਮੁੱਖ ਗੁਣ ਸਰਲਤਾ ਅਤੇ ਸਹਿਣਸ਼ੀਲਤਾ ਦਾ ਧਾਰਨ ਕਰੋ। ਜਿਵੇਂ ਕੋਈ ਧੀਰਜ ਵਾਲਾ ਮਨੁੱਖ ਸੋਚ ਸਮਝ ਕੇ ਕੰਮ ਕਰਦਾ ਹੈ ਤਾਂ ਸਫਲਤਾ ਪ੍ਰਾਪਤ ਹੁੰਦੀ ਹੈ। ਇਵੇਂ ਹੀ ਜੇ ਸਰਲ ਸਵਭਾਵ ਵਾਲੇ ਸਹਿਣਸ਼ੀਲ ਹੁੰਦੇ ਹਨ ਉਹ ਆਪਣੀ ਸਹਿਣਸ਼ੀਲਤਾ ਦੀ ਸ਼ਕਤੀ ਨਾਲ ਕਿਵੇਂ ਦੇ ਵੀ ਕਠਿਨ ਸੰਸਕਾਰ ਵਾਲੇ ਨੂੰ ਸ਼ੀਤਲ ਬਣਾ ਦਿੰਦੇ ਹਨ, ਕਠਿਨ ਕੰਮ ਨੂੰ ਸਹਿਜ ਕਰ ਲੈਂਦੇ ਹਨ।

ਤੁਹਾਡੇ ਯਾਦਗਰ ਦੇਵਤਾਵਾਂ ਦੇ ਚਿੱਤਰ ਵੀ ਜੇ ਬਣਾਉਂਦੇ ਹਨ, ਉਨ੍ਹਾਂ ਦੀ ਸ਼ਕਲ ਵਿੱਚ ਸਰਲਤਾ ਜ਼ਰੂਰ ਵਿਖਾਉਂਦੇ ਹਨ। ਇਹ ਵਿਸ਼ੇਸ਼ ਗੁਣ ਵਿਖਾਉਂਦੇ ਹਨ। ਫੀਚਰਜ਼ ਵਿੱਚ ਸਰਲਤਾ ਜਿਸਨੂੰ ਤੁਸੀਂ ਭੋਲਾਪਨ ਕਹਿੰਦੇ ਹੋ। ਜਿਨ੍ਹਾਂ ਜੇ ਸਹਿਜ ਪੁਰਸ਼ਾਰਥੀ ਹੋਵੇਗਾ ਉਹ ਮਨਸਾ ਵਿੱਚ ਵੀ ਸਰਲ, ਵਾਚਾ ਵਿੱਚ ਵੀ ਸਰਲ ਕਰਮ ਵਿੱਚ ਵੀ ਸਰਲ ਹੋਵੇਗਾ, ਉਸਨੂੰ ਹੀ ਫਰਿਸ਼ਤਾ ਕਹਿੰਦੇ ਹਨ। ਸਰਲਤਾ ਦੇ ਗੁਣ ਦੀ ਧਾਰਨਾ ਦੇ ਨਾਲ ਸਮਾਉਣ ਦੀ, ਸਹਿਣ ਕਰਨ ਦੀ ਸ਼ਕਤੀ ਵੀ ਜ਼ਰੂਰ ਚਾਹੀਦੀ ਹੈ। ਜੇਕਰ ਸਮਾਉਣ ਅਤੇ ਸਹਿਣ ਕਰਨ ਦੀ ਸ਼ਕਤੀ ਨਹੀਂ ਤਾਂ ਸਰਲਤਾ ਬਹੁਤ ਭੋਲਾ ਰੂਪ ਧਾਰਨ ਕਰ ਲੈਂਦੀ ਹੈ ਅਤੇ ਕਿਤੇ - ਕਿਤੇ ਭੋਲਾਪਨ ਬਹੁਤ ਭਾਰੀ ਨੁਕਸਾਨ ਕਰ ਦਿੰਦਾ ਹੈ। ਤਾਂ ਇਵੇਂ ਦਾ ਸਰਲਚਿਤ ਨਹੀਂ ਬਣਨਾ ਹੈ।

ਸਰਲਤਾ ਦੇ ਗੁਣ ਦੇ ਕਾਰਨ ਬਾਪ ਨੂੰ ਵੀ ਭੋਲਾਨਾਥ ਕਹਿੰਦੇ ਹੋ, ਲੇਕਿਨ ਉਹ ਭੋਲਾਨਾਥ ਦੇ ਨਾਲ - ਨਾਲ ਆਲਮਈਟੀ ਅਥਾਰਟੀ ਵੀ ਹੈ। ਸਿਰਫ ਭੋਲਾਨਾਥ ਨਹੀਂ ਹੈ। ਤਾਂ ਤੁਸੀਂ ਵੀ ਸਰਲਤਾ ਦੇ ਗੁਣ ਨੂੰ ਧਾਰਨ ਕਰੋ ਲੇਕਿਨ ਆਪਣੇ ਸ਼ਕਤੀ ਸਵਰੂਪ ਨੂੰ ਵੀ ਸਦਾ ਯਾਦ ਰੱਖੋ। ਜੇਕਰ ਸ਼ਕਤੀਰੂਪ ਭੁੱਲ ਕੇ ਸਿਰਫ ਭੋਲੇ ਬਣ ਜਾਂਦੇ ਹੋ ਤਾਂ ਮਾਇਆ ਦਾ ਗੋਲਾ ਲਗ ਜਾਂਦਾ ਹੈ, ਇਸਲਈ ਇਵੇਂ ਦਾ ਸ਼ਕਤੀ ਸਵਰੂਪ ਬਣੇ ਜੋ ਮਾਇਆ ਸਾਮਨਾ ਕਰਨ ਤੋਂ ਪਹਿਲੋਂ ਹੀ ਨਮਸਕਾਰ ਕਰ ਲਵੇ। ਬਹੁਤ ਸਾਵਧਾਨ, ਖਬਰਦਾਰ - ਹੋਸ਼ਿਆਰ ਰਹਿਣਾ ਹੈ। ਬ੍ਰਾਹਮਣ ਜੀਵਨ ਵਿੱਚ ਇਵੇਂ ਵਿਸ਼ੇਸ਼ਤਾ ਸੰਪੰਨ ਬਣੇ ਜੋ ਤੁਹਾਡਾ ਸੁਭਾਅ ਸਦਾ ਸਰਲ ਹੋਵੇ, ਬੋਲ ਵੀ ਸਰਲ ਹੋ, ਹਰ ਕਰਮ ਵੀ ਸਰਲਤਾ ਸੰਪੰਨ ਹੋਣ। ਸਦਾ ਇੱਕ ਦੀ ਮੱਤ ਤੇ, ਇੱਕ ਨਾਲ ਸਰਵ ਸਬੰਧ ਇੱਕ ਤੋਂ ਸਰਵ ਪ੍ਰਾਪਤੀ ਕਰਦੇ ਹੋਏ ਸਦਾ ਇਕਰਸ ਰਹਿਣ ਦੇ ਸਹਿਜ ਅਭਿਆਸੀ ਬਣੇ। ਸਦਾ ਖੁਸ਼ ਰਹੋ ਅਤੇ ਖੁਸ਼ੀ ਦਾ ਖਜ਼ਾਨਾ ਵੰਡੋ।

ਸਰਲਤਾ ਦੇ ਗੁਣ ਨੂੰ ਜੀਵਨ ਵਿੱਚ ਲਿਆਉਣ ਦੇ ਲਈ ਵਰਤਮਾਨ ਸਮੇਂ ਸਿਰਫ ਇੱਕ ਗੱਲ ਧਿਆਨ ਵਿੱਚ ਜ਼ਰੂਰ ਰੱਖਣੀ ਹੈ - ਤੁਹਾਡੀ ਸਥਿਤੀ ਸਤੂਤੀ ਦੇ ਅਧਾਰ ਤੇ ਨਾ ਹੋਵੇ। ਜੇਕਰ ਸਤੂਤੀ ਦੇ ਅਧਾਰ ਤੇ ਸਥਿਤੀ ਹੈ ਤਾਂ ਜੇ ਕਰਮ ਕਰਦੇ ਹੋ ਉਸਦੇ ਫਲ ਦੀ ਇੱਛਾ ਵਾ ਲੋਭ ਰਹਿੰਦਾ ਹੈ। ਜੇਕਰ ਸਤੂਤੀ ਹੁੰਦੀ ਹੈ ਤਾਂ ਸਥਿਤੀ ਵੀ ਰਹਿੰਦੀ ਹੈ। ਜੇਕਰ ਨਿੰਦਾ ਹੁੰਦੀ ਹੈ ਤਾਂ ਨਿਧਨ ਦੇ ਬਣ ਜਾਂਦੇ ਹੋ। ਆਪਣੀ ਸਟੇਜ ਨੂੰ ਛੱਡ ਦਿੰਦੇ ਹੋ ਅਤੇ ਧਨੀ ਨੂੰ ਭੁੱਲ ਜਾਂਦੇ ਹੋ। ਤਾਂ ਇਹ ਕਦੇ ਨਹੀਂ ਸੋਚਨਾ ਕਿ ਸਾਡੀ ਸਤੂਤੀ ਹੋਵੇ। ਸਤੂਤੀ ਦੇ ਅਧਾਰ ਤੇ ਸਥਿਤੀ ਨਹੀਂ ਰੱਖਣਾ, ਤਾਂ ਕਰਾਂਗੇ ਸਰਲਚਿਤ। ਸਰਲਤਾ ਨੂੰ ਆਪਣਾ ਨਿਜੀ ਸੁਭਾਅ ਬਣਾਉਣ ਨਾਲ ਸਮੇਟਣ ਦੀ ਸ਼ਕਤੀ ਵੀ ਆ ਜਾਂਦੀ ਹੈ। ਜੇ ਸਰਲ ਸੁਭਾਅ ਵਾਲਾ ਹੋਵੇਗਾ ਉਹ ਸਾਰਿਆਂ ਦਾ ਸਨੇਹੀ ਹੋਵੇਗਾ ਉਨ੍ਹਾਂਨੂੰ ਸਾਰਿਆਂ ਦਾ ਸਹਿਯੋਗ ਵੀ ਜ਼ਰੂਰ ਮਿਲੇਗਾ ਇਸਲਈ ਉਹ ਸਾਰੀਆਂ ਗੱਲਾਂ ਦਾ ਸਾਮਣਾ ਵਾ ਸਮੇਟਣਾ ਸਹਿਜ ਹੀ ਕਰ ਸਕਦਾ ਹੈ। ਜੇ ਜਿਨ੍ਹਾਂ ਸਰਲ ਸੁਭਾਅ ਵਾਲਾ ਹੋਵੇਗਾ ਓਨਾ ਮਾਇਆ ਸਾਮਣਾ ਵੀ ਘੱਟ ਕਰੇਗੀ। ਉਹ ਸਭ ਦਾ ਪਿਆਰਾ ਬਣ ਜਾਂਦਾ ਹੈ।

ਸਰਲ ਸੁਭਾਅ ਵਾਲੇ ਦੇ ਵਿਅਰਥ ਸੰਕਲਪ ਜ਼ਿਆਦਾ ਨਹੀਂ ਚਲਦੇ। ਉਨ੍ਹਾਂ ਦਾ ਸਮਾਂ ਵੀ ਵਿਅਰਥ ਨਹੀਂ ਜਾਂਦਾ। ਵਿਅਰਥ ਸੰਕਲਪ ਨਾ ਚਲਣ ਦੇ ਕਾਰਨ ਉਨ੍ਹਾਂ ਦੀ ਬੁੱਧੀ ਵਿਸ਼ਾਲ ਅਤੇ ਦੂਰਅੰਦੇਸ਼ੀ ਰਹਿੰਦੀ ਹੈ ਇਸਲਈ ਉਨ੍ਹਾਂ ਦੇ ਅੱਗੇ ਕੋਈ ਵੀ ਸਮੱਸਿਆ ਸਾਮਣਾ ਨਹੀਂ ਕਰ ਸਕਦੀ। ਜਿੰਨੀ ਸਰਲਤਾ ਹੋਵੇਗੀ ਉਤਨੀ ਸਵੱਛਤਾ ਵੀ ਹੋਵੇਗੀ। ਸਵੱਛਤਾ ਸਭ ਨੂੰ ਆਪਣੇ ਵੱਲ ਅਕਰਸ਼ਿਤ ਕਰਦੀ ਹੈ। ਸਵੱਛਤਾ ਅਰਥਾਤ ਸਚਾਈ ਅਤੇ ਸਫਾਈ ਉਦੋਂ ਆਵੇਗੀ ਜਦੋਂ ਆਪਣੇ ਸੁਭਾਅ ਨੂੰ ਸਰਲ ਬਣਾਵਾਂਗੇ। ਸਰਲ ਸੁਭਾਅ ਵਾਲਾ ਬਹੁਰੂਪੀ ਬਣ ਸਕਦਾ ਹੈ। ਕੋਮਲ ਚੀਜ਼ ਨੂੰ ਜਿਹੜੇ ਵੀ ਰੂਪ ਵਿੱਚ ਲੈ ਆਓ ਆ ਸਕਦੀ ਹੈ। ਤਾਂ ਹੁਣ ਗੋਲਡ ਬਣੋ ਹੋ ਲੇਕਿਨ ਗੋਲਡ ਨੂੰ ਹੁਣ ਅੱਗ

ਵਿੱਚ ਗਲਾਓ ਤਾਂ ਮੇਲਡ ਵੀ ਹੋ ਸਕੇ। ਇਸ ਕਮੀ ਦੇ ਕਾਰਨ ਸਰਵਿਸ ਦੀ ਸਫਲਤਾ ਵਿੱਚ ਕਮੀ ਆਉਂਦੀ ਹੈ। ਆਪਣੇ ਵਾ ਦੂਸਰਿਆਂ ਦੀ ਬੀਤੀ ਨੂੰ ਨਹੀਂ ਵੇਖੋ ਤਾਂ ਸਰਲਚਿਤ ਹੋ ਜਾਵੇਗੇ। ਜੇ ਸਰਲਚਿਤ ਹੁੰਦੇ ਹਨ ਉਨ੍ਹਾਂ ਵਿੱਚ ਮਿਠਾਸ ਦਾ ਗੁਣ ਪ੍ਰਤੱਖ ਵਿਖਾਈ ਦਿੰਦਾ ਹੈ। ਉਨ੍ਹਾਂ ਦੇ ਨੈਣਾਂ ਤੋਂ, ਮੂੰਹ ਤੋਂ, ਚਲਣ ਤੋਂ ਮਿਠਾਸ ਪ੍ਰਤੱਖ ਰੂਪ ਵਿੱਚ ਦਿਖਾਈ ਦਿੰਦੀ ਹੈ। ਜੇ ਜਿਨ੍ਹਾਂ ਸਪਸ਼ਟ ਹੁੰਦਾ ਹੈ ਉਹ ਉਤਨਾ ਹੀ ਸਰਲ ਅਤੇ ਸ਼੍ਰੇਸ਼ਟ ਹੁੰਦਾ ਹੈ। ਸਪਸ਼ਟਤਾ ਸ਼੍ਰੇਸ਼ਟਤਾ ਦੇ ਨੇੜੇ ਹੈ ਅਤੇ ਜਿੰਨੀ ਸਪਸ਼ਟਤਾ ਹੁੰਦੀ ਹੈ ਉਤਨੀ ਸਫਲਤਾ ਵੀ ਹੁੰਦੀ ਹੈ ਅਤੇ ਸਮਾਨਤਾ ਵੀ ਆਉਂਦੀ ਜਾਂਦੀ ਹੈ। ਸਪਸ਼ਟਤਾ, ਸਰਲਤਾ ਅਤੇ ਸ਼੍ਰੇਸ਼ਟਤਾ ਬਾਪ ਸਮਾਨ ਬਣਾ ਦਿੰਦੀ ਹੈ।

ਵਰਦਾਨ:- ਕਿਸੇ ਵੀ ਪਰਸਥਿਤੀ ਵਿੱਚ ਫੁਲਸਟੇਪ ਲਗਾਕੇ ਆਪਣੇ ਆਪ ਨੂੰ ਬਦਲਣ ਵਾਲੇ ਸਭ ਦੀਆਂ ਦੁਆਵਾਂ ਦੇ ਪਾਤਰ ਭਵ: ਕਿਸੇ ਵੀ ਪਰਸਥਿਤੀ ਤੇ ਫੁਲਸਟੇਪ ਉਦੋਂ ਲਗਾ ਸਕਦੇ ਹਾਂ ਜਦੋਂ ਬਿੰਦੂ ਸਵਰੂਪ ਬਾਪ ਅਤੇ ਬਿੰਦੂ ਸਵਰੂਪ ਆਤਮਾ ਦੇਵਾਂ ਦੀ ਯਾਦ ਹੋਵੇ ਕੰਟਰੋਲਿੰਗ ਪਾਵਰ ਹੋਵੇ। ਜੇ ਬੱਚੇ ਕਿਸੇ ਵੀ ਪਰਸਥਿਤੀ ਵਿੱਚ ਆਪਣੇ ਆਪ ਨੂੰ ਪਰਿਵਰਤਨ ਕਰ ਫੁਲਸਟੇਪ ਲਗਾਉਣ ਵਿੱਚ ਆਪਣੇ ਆਪ ਨੂੰ ਪਹਿਲੋਂ ਆਫਰ ਕਰਦੇ ਹਨ, ਉਹ ਦੁਆਵਾਂ ਦੇ ਪਾਤਰ ਬਣ ਜਾਂਦੇ ਹਨ। ਉਨ੍ਹਾਂ ਨੂੰ ਆਪਣੇ ਆਪ ਨੂੰ ਆਪੇ ਵੀ ਦੁਆਵਾਂ ਮਤਲਬ ਖੁਸ਼ੀ ਮਿਲਦੀ ਹੈ, ਬਾਪ ਦੁਆਰਾ ਅਤੇ ਬ੍ਰਾਹਮਣ ਪਰਿਵਾਰ ਦੁਆਰਾ ਵੀ ਦੁਆਵਾਂ ਮਿਲਦੀਆਂ ਹਨ।

ਸਲੋਗਨ:- ਜੇ ਸੰਕਲਪ ਕਰਦੇ ਹੋ ਉਸਨੂੰ ਵਿੱਚ - ਵਿੱਚ ਦ੍ਰਿੜ੍ਹਤਾ ਦਾ ਠੱਪਾ ਲਗਾਓ ਤਾਂ ਵਿਜੇਈ ਬਣ ਜਾਵੇਗੇ।
